

نبی اُمّی کے معنی

هو الذی بعث فی الاممیین رسولا منهم یتلو علیہم الکتب و یتزکیہم و یعلمہم

الکتب والحکمۃ۔ (تجوید: ۲)

وہی (اللہ تعالیٰ ہی) ہے جس نے ایموں میں انہیں میں سے ایک رسول مبعوث فرمایا تاکہ وہ ان کے سامنے اس کی آیتیں پڑھ کر سنایا کریں اور ان کو پاک نفس بنائیں اور اللہ تعالیٰ کی کتاب اور حکمت کی تعلیم کرتے رہیں۔

و اذ یرفع ابراہیم القوا اعد من البیت و اسمعیل ۗ ربنا تقبل منا ۗ انک انت السميع

العلیمہ

(وہ بھی کیا وقت تھا جب ابراہیمؑ اس گھر کو کعبہ بنا رہے تھے اور اسمعیلؑ بھی ان کے ساتھ دونوں دعائیں کرتے جاتے تھے کہ) اے ہمارے رب ہم دونوں سے (اس خدمت کو) قبول فرمائے۔ (تو دعاؤں کا) سننے والا (دل کی نیتوں کا جاننے والا ہے۔

ربنا و اجعلنا مسلمین لک و من ذریعتنا امة مسلمة لک ۗ و ایزنا منا یسکنا و

ثب علینا انک انت الشّوّاب السّحیمہ ۝

اور ہم دونوں کو اپنا فرما بزرگوار بنائے رکھ اور ہم دونوں کی نسل سے ایک بڑی امت اپنی فرماں بردار تیار کر دے اور ہمیں بتا دے عبادت کے (وہ) طریقے (جو) ہمارے (لیے مناسب ہوں) اور ہم لوگوں کی کوٹا، میوں اور لغزشوں سے درگزر فرما۔ تو بڑا اور گزر کرنے والا رحم کرنے والا ہے۔

ربنا و ابعث فیہم رسولا منهم یتلو علیہم الکتب و یعلمہم الکتب والحکمۃ و

یتزکیہم ۗ انک انت العزیز الحکیم ۝

اے ہم دونوں کے رب! اور ان (ہم دونوں کی نسل والی امت کے) لوگوں میں ایک رسول انہیں میں سے مبعوث فرما جو ان کو تیری آیتیں پڑھ کر سنایا کرے اور ان کو (تیری) کتاب کی اور حکمت کی تعلیم کرے اور ان کو پاک نفس بنائے۔ تو ہی

عزت و حکمت کا مالک ہے۔

سورہ بقرہ کی تین آیتیں مسلسل ۱۲۷، ۱۲۸، ۱۲۹ میں نے ترجمے کے ساتھ پیش کر دی ہیں اور یہ مقالہ شروع کیا ہے سورہ جمعہ کی دوسری آیت سے۔ سورہ بقرہ کی ان تینوں آیتوں کو پیش نظر رکھتے ہوئے ان میں سے آخری یعنی ۲: ۱۲۹ کو سورہ جمعہ کی آیت سے ملا کر دیکھئے۔

نبی اسرائیل اپنی کتابوں کی پیشین گوئیوں کی وجہ سے آخری نبی کے منتظر ضرور تھے۔ ان کے عوام برابر غیر بنی اسرائیل مشرکین کو اور ان کے موقدین مشرکین بنی اسرائیل کو آخری نبی کی آمد کی پیشین گوئیاں سنا سنا کر ڈرا یا کرتے تھے کہ وقت آگیا ہے آخری نبی کے آنے کا۔ انھیں آنے دو۔ تم کو تمہارے شرکانہ اعمال اور بد اعمالیوں کی سزا مل جائے گی۔ مگر وہ سمجھتے تھے کہ وہ آخری نبی بھی بنی اسرائیل ہی ہیں سے مبعوث ہوں گے۔ مگر آئے بنی اسمعیل میں یہ بات عامہ بنی اسرائیل کو سخت ناگوار ہوئی تو انکار و کفر پر آمادہ ہو گئے:

وَكَانُوا مِنْ قَبْلِ يَسْتَفْتِحُونَ عَلَى الَّذِينَ كَفَرُوا ۖ فَلَمَّا جَاءَهُمْ مَا عَرَفُوا كَفَرُوا بِهِ ۗ (۸۹:۲)

وہ (بنی اسرائیل بعثت نبوی سے) پہلے آخری نبی کے مبعوث کیے جانے کی اور ان کے ذریعے) کافروں پر فتح حاصل ہونے کی دعا میں کرتے رہتے تھے۔ مگر جس کو وہ (اچھی طرح) پہچانتے تھے جب وقت آگیا تو اب اس کو ماننے سے انکار کرنے لگے۔

اور ان کا یہ انکار کسی برہان و دلیل کی بنا پر یا شک اور شبہ کی بنا پر نہ تھا۔ بلکہ ارشاد ہے کہ:

بَعْدًا ۗ اِنْ يَنْزِلِ اللَّهُ مِنْ فَضْلِهِ عَلَىٰ مَنْ يَشَاءُ مِنْ عِبَادِهِ ۗ (۹۰:۲)

(یعنی بنی اسرائیل نے جو رسول اللہ صلی اللہ علیہ وسلم کو رسول برحق تسلیم کرنے سے انکار کیا وہ محض) ضد کی بنا پر کہ (اللہ تعالیٰ نے ان کی توقع کے مطابق آخری نبی کو کیوں مبعوث نہ کیا؟ ان کے نزدیک یہ ٹھیک نہیں ہوا کہ) اللہ تعالیٰ نے اپنے بندوں میں سے (خود) جس پر چاہے اپنا فضل (اپنی کتاب) نازل فرمائے۔

غرض بنی اسرائیل کا انکار و کفر محض حسد کا من عند انفسہم من بعد ما تبیین

لہم الحق (۱۰۹:۳) تھا

یعنی صرف نفسانی جذبہ حسد کے سبب سے تھا باوجود اس کے کہ حق بات ان پر واضح ہو چکی تھی مگر وہ اس حسد

سے کہ یہ آخری نبی بنی اسمعیل میں کیوں آئے؟

نبی اسرائیل کی ضد اور ہٹ دھرمی کے باوجود محض تمام حجت کے لیے اللہ تعالیٰ نے تعمیر کعبہ مکہ کے وقت جو دعا حضرت ابراہیم و حضرت اسمعیل علی نبینا وعلیہما السلام کرتے جاتے تھے۔ اس کا ذکر فرما کر یہ فرما دیا کہ آخری نبی حضرت ابراہیم و حضرت اسمعیل علیہما السلام کی مشترکہ دعاؤں کی وجہ سے بنی اسمعیل میں مبعوث ہوئے۔

تو اب حضرت ابراہیم و حضرت اسمعیل علی نبینا وعلیہما السلام کی مشترکہ دعا والی آیت ۱۲۹ کو اور سورۃ جمعہ کی دوسری آیت ملا کر دیکھیے۔ حضرت ابراہیم و حضرت اسمعیل علیہما السلام کی دعا تھی اپنی اولاد یعنی بنی اسمعیل ہی کے لیے کہ انھیں میں سے ایک نبی ان میں مبعوث فرمایا جائے۔ وہ دعا قبول فرمائی گئی جس کا ذکر بعثت فی الامم میں دوسرا منظرہ کے مبارک لفظوں میں فرمایا گیا۔ اور بنی اسمعیل ہی کو الامم میں فرمایا گیا۔ کیوں بنی اسمعیل کو الامم میں فرمایا گیا؟ اس کی وجہ بھی آپ کلام اللہ ہی سے پوچھیے۔ حضرت ابراہیم علی نبینا علیہ السلام نے یہ بھی دعا فرمائی تھی:

ربنا انی اسکنت من ذریعتی بواحد غیر ذی ذریع عند بیتک المحرم ربنا لیقینا

الصالحۃ ط (۱۲: ۳۷)

اے ہمارے رب میں نے اپنی اولاد (میں) سے بعض کو ایک ناقابل کاشت وادی میں تیرے محترم گھر کے پاس بسایا ہے۔ اے ہمارے رب (اس سے میری کوئی اور غرض نہیں بجز اس کے) تاکہ یہ لوگ نماز کے نظام کو قائم رکھیں۔

حضرت ابراہیم علیہ السلام نے داوی غیر ذی زرع مکہ معظمہ ہی کو فرمایا تھا جس کے قلب میں بیت اللہ کعبہ مکہ ہے۔ اور مکہ مکرمہ کا مشہور و معروف لقب ام القوی ہے۔ قرآن مجید میں تو مکہ کا لفظ بھی کہیں مذکور نہیں۔ البتہ مکہ کا لفظ ہے۔ بعض غیر معتبر تفسیری روایتوں میں آ گیا ہے کہ مکہ معظمہ کا ایک نام بکد بھی ہے۔ تو مفسرین کے لیے ایک روایت میں کسی بات کا ہونا کافی تھا اور اہل لغت تو مفسرین کے بعد پیدا ہوئے۔ جو کچھ مفسرین نے لکھا ہے اہل لغت نے بھی لکھ دیا۔ بکد دراصل مکہ معظمہ کے ایک صحرا کا نام تھا جو حضرت ابراہیم علیہ السلام کے مکہ معظمہ میں تشریف آوری کے قبل سے مشہور تھا جس صحرا میں ان کو بیت اللہ کا پتا بتا کر اس کو نئے سرے سے تعمیر کا حکم ہوا تھا۔ پہلے اس صحرا میں باہر کے آئے ہوئے تجارتی قافلے برا بٹھرا

کرتے تھے۔ بکّہ کے لغوی معنی خود اہل لخت لکھتے ہیں ”جائے از وہام“ بنائے مکہ مکرمہ سے پہلے اس صحرا میں ہر وقت دو تین تجارتی قافلے آکر ٹھہرتے۔ اس وقت وہاں ہر وقت لوگوں کا ہجوم رہتا تھا۔ اور مکہ کے معنی مغز کے ہیں۔ گویا یہ بلد اس پوری زمین کا مغز ہے۔ غرض مکہ پورے شہر کا نام ہے اور بکّہ اس صحرا کا نام تھا جس میں کعبہ کی تعمیر ہوئی۔ حرم شریف کا پورا احاطہ بکّہ ہے۔

غرض قرآن مجید میں مکہ مکرمہ کو ام القریٰ ہی کے نام سے ذکر کیا گیا ہے۔ اُمّی کا لفظ اس مرکب اضافی کے مضاف میں یا تے نسبت لگا کر بنا یا گیا ہے۔ منسوب الیہ مرکب ہو تو طوالت سے بچنے کے لیے اس کے ایک جز میں یا تے نسبت لگانا معمول بہ ہے جیسے عبید اللہ المہدی یا فی حکومتِ فاطمیہ کی اولاد اور اس کے متبعین کو عبیدیوں کہتے تھے، تاجریخ کی کتابوں میں عبید بن کا حال آپ کو ملتا ہے۔ یہاں بھی مضاف میں ہی یا تے نسبت لگی ہے۔ اسی طرح عبدالدار سے عبدری۔ مخضریہ کہ چونکہ ام القریٰ سارے بنی اسمعیل کا آبائی وطن تھا اس لیے سارے بنی اسمعیل فخر کے ساتھ اپنے کو اُمّی کہتے تھے چاہے بعد کو ان کے چند پشت اوپر کے اسلاف مکہ مکرمہ سے منتقل ہو کر بہت دور کسی اور جگہ کیوں نہ سکونت پذیر ہو گئے ہوں۔ مگر وہ اپنی نسبت مکہ مکرمہ سے باقی رکھنے کے لیے اور اپنے بنی اسمعیل ہونے کے ثبوت کے لیے اُمّی ہی اپنے کو کہتے تھے اور کہتے رہے۔

ام القریٰ کا لفظ ایک تو سورہ النعام کی آیت کریمہ ۱۹۳ میں آیا ہے :

وهذا کتب انزلناه مابرف مصدق الذی بین یدیه ولتتذرا ام القریٰ و

من حولها

اور یہ بڑی عظمت والی کتاب ہے۔ ہم نے اس کو نازل کیا ہے۔ برکتوں سے بھری ہے۔ اس سے آگے جو کتابیں اتری) تعین ان کی تصدیق کرنے والی ہے۔ اور (یہ اس لیے اتاری گئی ہے) تاکہ تم (اس کے ذریعے) ام القریٰ اور اس کے گرد و پیش کی (سیٹیوں کے رہنے والوں) کو (شرک اور بد اعمالیوں کے بُرے نتائج سے برابر) ڈراتے رہو۔

دوسرا سورہ شوریٰ ہے جس کی ساتویں آیت کریمہ یہ ہے :

وَكذٰلِكَ اَوْحَيْنَا اِلَيْكَ قَوْلًا نَّاعِرِبِيًّا لَتُنذِرَ اٰمَ الْقُرٰىلِ وَمَنْ حَوْلَهَا (الايه)
 اسی لیے (اے رسول!) ہم نے تمہاری طرف عربی قرآن کی وحی کی ہے تاکہ ام القریٰ اور اس کے
 گرد و پیش (کی بستیوں کے رہنے والوں) کو مشرک و بد اعمالی کے برے نتائج سے ڈرتے رہو۔
 آنحضرت صلی اللہ علیہ وسلم کی بعثت کئی سال تک مکہ مکرمہ اور اس کے اطراف و جوارب کی
 بستیوں کی طرف تھی۔ اس کے بعد وحی آئی:

قُلْ يَا اَيُّهَا النَّاسُ اِنِّي رَسُولُ اللّٰهِ لِكُمْ جَمِيعًا - (اعراف : ۱۵۸)

(اب اے رسول!) عام اعلان کر دو کہ اے عالم انسانیت والو! میں تم سب کی طرف اللہ تعالیٰ کا بھیجا
 ہوا رسول ہوں۔

مذکورہ بالا آیات کریمات سے یہ ہر شخص سمجھ سکتا ہے کہ قرآن مجید میں مکہ معظمہ کو ام القریٰ فرمایا
 گیا ہے اور بنی اسمعیل کا چونکہ آبائی وطن حضرت اسمعیل کے وقت سے ام القریٰ رہا اور وہ
 مکہ معظمہ اور حوالی مکہ معظمہ میں بہت بڑی تعداد میں آباد بھی تھے اس لیے بنی اسمعیل کو امیبین
 فرمایا گیا ہے۔

غیر اہل کتاب ہونا

بنی اسمعیل کے پاس بھی حضرت اسمعیل اور ان کے خلفاء رضی اللہ عنہم کے زمانے میں صرف حضرت
 ابراہیم کے صحیفے اور حضرت اسمعیل کو جو کتاب دی گئی تھی ایک مدت تک وہ سارے ہدایت نامے
 موجود تھے۔ صحف ابراہیم کا ذکر تو قرآن مجید میں موجود ہے (سورہ اعلیٰ کی آخری آیت میں)،
 اور سورہ بقرہ آیت ۶۳ میں ہے:

مَا اَنْزَلَ عَلٰى اِبْرٰهِيْمَ وَاِسْمٰعِيْلَ وَاِسْحٰقَ وَيَعْقُوْبَ وَاٰلِ سَبَاطٍ - اس سے صاف ظاہر ہے
 کہ وحی کتاب یا صحیفے کی صورت میں یا جس شکل میں بھی ہو ان میں سے ہر ایک پر نازل ہوتی تھی۔
 اس لیے بنی اسمعیل کو کتاب اللہ سے محروم ہرگز نہیں رکھا گیا تھا۔

مگر بنی اسرائیل میں برابر بعثت انبیا کا سلسلہ جاری رہا متعدد کتابیں بھی یکے بعد دیگرے
 اترتی رہیں۔ ضائع شدہ کتاب کسی نبی نے آکر درست کر دی۔ حضرت عیسیٰ علی نبینا وعلیہ السلام بنی اسرائیل
 کے خاتم الانبیا تھے ان کے بعد بنی اسرائیل میں کوئی نبی تو نہیں آیا مگر تورات و زبور یہود و نصاریٰ

کی متفق علیہ کتابیں تھیں اور ہیں۔ تحریفیں تو اپنے اپنے لفظ نظر کے اعتبار سے دونوں نے کیں مگر محرف ہی سہی، دونوں کتابیں دونوں کے پاس موجود تو رہیں۔ انجیل سے تعلق صرف نصاریٰ کا تھا اور یہ یہ کیسے ممکن تھا کہ وہ حضرت موسیٰ و حضرت داؤد علیہما السلام کی کتابیں تو رکھتے اور اپنے نبی کی کتاب نہ رکھتے۔ تحریفیں تو حسب عادت اس میں بھی بہت کیں مگر محرف ہی سہی انجیل کو بھی سینے سے لگائے رہے۔ مگر بنی اسمعیل میں حضرت اسمعیلؑ کے بعد حضرت خاتم النبیین صلی اللہ علیہ وسلم سے پہلے کوئی نبی نہ آیا۔ اس لیے ان کے پاس نہ صحف ابراہیم رہے نہ حضرت اسمعیلؑ پر اتری ہوئی کتاب رہی۔ بنی اسمعیلؑ صدیوں تک کتاب اللہ سے بالکل محروم ہو گئے، اور بت پرستی میں انہماک کی وجہ سے ملت ابراہیمی کی کوئی بات ان میں باقی نہ رہی۔ حضرت ابراہیم و حضرت اسمعیل علیہما السلام کا احترام تو دونوں میں تھا مگر دینی مسلک کے اعتبار سے بنی اسمعیلؑ کو دور کا بھی کوئی لگاؤ ان بزرگواروں سے باقی نہ رہا تھا۔

مدینہ طیبہ ہجرت کے بعد یہودیوں سے رسول اللہ صلی اللہ علیہ وسلم کو اور آپ کے صحابہ نہ کو نیا سابقہ پیش آیا۔ امیہین کی طرف تو آپ کی پہلی بعثت ہوئی تھی۔ تیرہ برس مسلسل انھیں میں تبلیغ کرتے رہے۔ انھیں میں سے مومنین کی ایک معقول جماعت تیار ہو گئی جن میں سے بہت بڑی جماعت ہجرت کر کے مدینہ طیبہ آ گئی تھی۔ مگر خود مدینے میں بھی پہلے سے بنی اسمعیل امیہین کی بہت بڑی جماعت آباد تھی۔ مدینہ طیبہ کے دو مشہور قبیلے اوس و خزرج امیہین ہی میں سے تھے۔ بنی اسمعیل ہی تھے۔ اعراب جو مدینہ طیبہ کے گرد و پیش کی بسنتوں میں رہتے تھے وہ سب امیہین ہی تھے۔ مدینہ طیبہ کے انصاری صحابہ سب امیہین ہی تھے۔ مگر امیہین سے کوئی نیا سابقہ نہ تھا۔ نیا سابقہ مدینہ طیبہ میں یہودیوں سے پیش آیا۔ اس لیے مدینہ طیبہ میں جو پہلا سورہ اتر یعنی سورہ بقرہ تو اس میں پہلے تین جماعتوں کا ذکر فرمایا گیا۔ مکہ معظمہ میں صرف دو جماعتیں تھیں، مومنین تھے یا کفار۔ مگر مدینہ طیبہ میں ایک بڑی بھاری تعداد ہاجرین کی آ گئی۔ پھر انصار ہاجرین کی یکجائی سے مومنین کی تعداد بہت بڑھ گئی۔ اس لیے مدینہ طیبہ کے بد نصیب کفار مومنین کی مدینہ طیبہ میں امان اور گہما گہمی دیکھ کر عروب ہو گئے اور اپنی بد طبیعتی کے باعث اسلام قبول کرنے پر بھی دل سے آمادہ نہ ہوئے تو انھوں نے منافقت اختیار کر لی، اور بظاہر مسلم بنے مگر دل میں اپنا کفر چھپائے رکھا۔ مسلمانوں سے مسلمان بن کر ملتے تھے اور

کفار سے کافر بن کر۔ اس لیے مدینہ میں تین ہفتوں سے قرآن مجید کو سابقہ پیش آیا۔ مومنین و کافرین کے علاوہ منافقین کی نئی جماعت سے بھی۔ اس لیے سورہ بقرہ کی ابتدائی تنبیہی آیات کریمات میں پہلے مومنین کا ذکر فرمانے کے بعد کفار کا ذکر فرمایا گیا۔ اس کے بعد منافقین کا، اور یہ سب امیہ میں ہی ہیں سے تھے۔ اس کے بعد یا ایہا الناس کے پُر عظمت انداز مخاطبت سے پورے عالم انسانیت کو مخاطب فرما کر توحید کی تبلیغ فرمائی گئی اور شرک جیسے ظلمِ عظیم سے باز رہنے کی تاکید فرمائی گئی۔ اس کے بعد حضرت آدم علی نبینا وعلیہ السلام کے واقعات بیان فرمائے گئے۔ چونکہ بنی اسرائیل کی کتابوں میں یہ ہمارے واقعات مذکور ہیں۔ وہ زبان سے تصدیق نہ کریں مگر ان کے قلوب تو ضرور ان باتوں کی تصدیق کریں گے۔ اس کے بعد بنی اسرائیل کو خاص طور سے پکار پکار کر مخاطب کیا گیا اور ان کو سمجھایا گیا، ان کی گزشتہ نافرمانیاں اور سرگوشیاں جو انھوں نے اپنے رسول کے ساتھ کی تھیں ان کو یاد دلانی گئیں۔ مگر مدینہ طیبہ میں ہجرت نبوی سے پہلے یہود اپنا اقتدار قائم کیے ہوئے تھے۔ اُمیہ یعنی بنی اسمعیل مدینہ و اطرافِ مدینہ میں بہت تھے مگر قبائل میں بٹے ہوئے آپس میں لڑنے لگے جھگڑتے رہتے تھے۔ امیہ کے دو بڑے قبیلے اوس اور خزرج ایک دوسرے کے دشمن تھے اور یہود ان کو آپس میں لڑتے رہتے تھے۔ اکثر یہود کا خیال یہ تھا کہ امیہ بنی اسمعیل کو باہم لڑاتے رہنا ان کو باہمی مسلسل خونریزی کے ذریعے کمزور بنائے رکھنا، بلکہ ان کے ساتھ خیانت کرنا، ان پر ظلم کرنا ہمارے لیے جائز ہے اس کے متعلق خدا ہم سے کسی قسم کی باز پرس نہیں کرے گا۔ ان کا قول قرآن مجید میں نقل فرمایا گیا ہے:

ومن اهل الکتاب من ان تأمنہ بقنطاریوؤذک الیک ومنہم من ان تأمنہ بدیناد لایؤدک الیک الاما دمت علیہ قائما ط ذلک بانہم قالوا لیس علینا فی الامیہ سبیل۔ ویفعلون علی اللہ الکذب وہہ یعلمون ۵ (۷۵:۳)

اہل کتاب میں سے کچھ لوگ تو ایسے ہیں کہ اگر ان کے پاس مال کا ایک ڈھیر بھی امانت رکھ دو تو وہ (تمہارے مطالبے کے وقت) اس کو تمہیں دے دیں گے۔ اور بعض ان میں سے ایسے ہیں جن کے پاس تم ایک دینار بھی امانت رکھو تو وہ تمہیں واپس دینے کے لیے تیار نہ ہوں گے مگر یہ کہ تم ان پر قوت کے ساتھ (مسلط ہو جاؤ۔ یہ بدعاشی ان میں) اس لیے ہے کہ ان کا قول یہ ہے کہ امیوں (بنی اسمعیل) کے بارے میں ہم یہ کوئی مواخذہ عالم نہ ہوگا۔ (یعنی اللہ تعالیٰ نے ان کو امیوں کے ساتھ بددیانتی اور ظلم کرنے کی اجازت دے دی ہے) بلکہ وہ جانتے بوجھتے اللہ تعالیٰ

پر چھوٹا ہستان باندھتے ہیں۔

بد سے بدتر اور ظالم سے ظالم قوم میں بھی کچھ نیک فطرت افراد ضرور ہوتے ہیں مگر عموماً اچھے لوگ تھوڑے ہی ہوتے ہیں۔ خود اللہ تعالیٰ نے فرمایا ہے :

وَقَلِيلٌ مِّنْ عِبَادِيَ الشَّكُورُ۔ (سبا: ۱۳) اے بندوں میں شکر گزار تھوڑے ہی سے ہیں۔

اس لیے دو طرح کے اہل کتاب کی جو اخلاقی حالت بیان فرمائی گئی ہے تو یہ بھی ممکن ہے کہ اہل کتاب سے یہاں صرف یہود ہی مراد ہوں۔ مگر یہ بھی ہو سکتا ہے کہ یہاں اہل کتاب لفظ عام رکھا گیا ہے جن میں یہود و نصاریٰ دونوں داخل ہیں۔ حُسن معاملہ والوں کا جو پہلے ذکر ہے ان سے نصاریٰ مراد ہوں اور بد معاملہ جن کا ذکر بعد کو ہے ان سے یہود مراد ہوں۔ سورہ مائدہ کی آیت کریمہ ۸۲ جو چھٹے پارے کی آخری آیت ہے پڑھیے :

لَتَجِدَنَّ اَشِدَّاءَ النَّاسِ عَدَاوَةً لِّلَّذِيْنَ اٰمَنُوْا اَلَيْسَ هٰذَا الَّذِيْنَ اٰنَسَرَ كُوْفًا وَّلَتَجِدَنَّ اَقْرَبَهُمْ مَّوَدَّةً لِّلَّذِيْنَ اٰمَنُوْا الَّذِيْنَ قَالُوْا اِنَّا نَصْرٰى هٰذَا لَئِنْ بَانَ مِنْهُمْ قَسِيْطِيْنَ وَّوَدَّعَا نَا وَاَنهٰذِ لَا يَسْتَكْبِرُوْنَ ۝ (مائدہ: ۸۲)

مومنین کا سب سے سخت ترین دشمن تم یہودیوں کو پاؤ گے اور مشرکین اور بت پرستوں کو اور مومنین سے محبت میں قریب تر (یہود و مشرکین کے مقابل) تم ان لوگوں کو پاؤ گے۔ جو اپنے کو نصاریٰ کہتے ہیں اس لیے کہ ان میں (ان کے) علمائے دین ہیں اور درویش لوگ ہیں۔ اور یہ لوگ اپنے کو (سب سے) بڑا نہیں سمجھتے۔ اس آیت کریمہ کی روشنی میں حُسن معاملہ والے امانت دار اہل کتاب نصاریٰ ہی نظر آتے ہیں اور بد معاملہ خائن اہل کتاب یہود۔ (واللہ اعلم)

مدینہ طیبہ میں اس وقت یا نبی اسمعیل تھے یا بنی اسرائیل بلکہ درحقیقت پورے حجاز ہی میں بنی اسمعیل یا بنی اسرائیل ہی آباد تھے اس لیے یہ کہنا کہ بنی اسرائیل غیر بنی اسرائیل کو امیہ کہتے تھے اور یہ کہنا کہ بنی اسرائیل بنی اسمعیل کو امی کہتے تھے دونوں یکساں ہے۔ دونوں کا ایک ہی مفہوم ہے۔ یعنی عرب کے اہل کتاب بنی اسمعیل کو امیہ کہتے تھے۔ اور بنی اسمعیل خود بھی اپنے کو فخر کے ساتھ امیہ سمجھتے اور کہتے تھے۔

اور دیکھیے۔ سورہ آل عمران ہی کی بیسویں آیت میں پڑھیے :

وقل للذین اوتوا الکتب والامیین ءآسئلکم عنکم ط فان اسلموا فقد اهتدوا

الایہ - (آل عمران : ۲۰)

اور (اے رسول!) تم اہل کتاب سے اور امیہ سے پوچھو کہ کیا تم نے اسلام قبول کر لیا؟ تو اگر انھوں نے اسلام قبول کر لیا تو وہ ہدایت پا گئے۔ الخ۔

چونکہ اس زمانے میں یہی بنی اسرائیل - یعنی اہل کتاب اور امیہ بنی اسمعیل - یہی دو قومیں مدینہ طیبہ اور اس کے گرد و پیش کی بستیوں میں تھیں اس لیے بنی اسرائیل کو الذین اوتوا الکتب کے لفظ سے ذکر فرمایا گیا۔ اور بنی اسمعیل کو الامیین کے لفظ سے۔ پورے حجاز میں دو قومیں آباد تھیں۔ اس وقت حضرت خاتم النبیین صلی اللہ علیہ وآلہ وسلم کے بعوث الہم تبلیغی مخاطب یہی دو برابرگی تو ہیں تھیں۔ اہل کتاب یعنی بنی اسرائیل اور امیہ یعنی بنی اسمعیل، اسی لیے ان دونوں کو اس آیت کریمہ میں مخاطب کرنے کا آنحضرت کو حکم ہوا۔ کوئی اور تیسری قوم ان دونوں کے سوا حجاز میں آباد نہ تھی۔ کچھ افراد اگر باہر سے آکر تجارت وغیرہ کے ذریعے یا تو اسی قسم کے لوگ انفرادی حیثیت سے حجاز کی کسی بستی میں بلکہ مدینہ طیبہ و مکہ معظمہ میں بھی علحدہ یا کسی قبیلے کے بعض افراد کے ساتھ سکونت پذیر ہوں تو ضمناً وہ بھی اس مخاطبت کے مخاطب سمجھے جائیں گے۔ مگر ضمناً ہی مخاطب ہو سکتے ہیں، ان لوگوں کی اپنی کوئی جدا گانہ مستقل قومی حیثیت نہیں سمجھی جاسکتی کہ وہاں وہ بھی اہل کتاب اور امیہ کی طرح کسی اور قومی نام سے مخاطب ہوتے۔

لا یعلمون الکتب

سورہ بقرہ کے نویں رکوع میں اہل کتاب یعنی مدینہ طیبہ کے یہودیوں کی سنگدلی، بے ایمانی اور ہٹ دھرمی کا ذکر کرتے ہوئے مومنین سے فرمایا گیا ہے کہ:

انظمتھون ان یومنون لکم۔ - الایہ (۲: ۷۵)

کیا تم ان سے اسید رکھتے ہو کہ یہ تمھاری بات مانیں گے؟ یہ تو ایسے ہٹ دھرم ہیں کہ اپنی کتاب میں بھی وہ باتیں جو ان سے کہی گئی ہیں۔ ان میں سے جو باتیں ان کی مرضی کے خلاف پڑتی ہیں یہ ناخدا ترس ان میں بھی رد و بدل کر دیا کرتے ہیں۔ جس کتاب پر ایمان ہے اس میں بھی تحریف کرتے رہتے ہیں۔

اسی سلسلہء کلام میں بطور جملہ معترضہ کے امیہ کا بھی ذکر فرمایا گیا ہے۔ چونکہ مدینہ طیبہ میں

یہودیوں کے ساتھ یہ بھی انکار و کفر و مخالفت میں یہودیوں کے ہمنوا و شریک کا رہے۔ مگر بحث و مناظرہ کا تعلق ان سے کیا ہوتا۔ ان کے پاس زبانی کٹ جتی کے سوا تھا ہی کیا۔ یہودیوں سے البتہ بحثیں ہوتی تھیں اور تورات کی باتیں پیش کر کے ان کو قائل کیا جاتا تھا۔ اس لیے یہود مدینہ کی ہٹ دھرمیوں کے سلسلہ ذکر میں فرمایا گیا ہے :

ومنہم اممیون لا یعلمون الکتاب الا امانی وانہم الا یظنون ہ (۷۸:۳)

یعنی ان منکرین مخالفین کے زمرے میں اُمیون بھی ہیں۔ مگر وہ کسی آسمانی کتاب کو نہ جانتے بھی نہیں بجز

(دہمی) ہوا دھوس کے۔ وہ بس صرف (بے بنیاد) باتوں پر چلتے ہیں۔

چونکہ مدینہ طیبہ میں امیین کی بھی ایک بہت بڑی جماعت تھی اور حوالی مدینہ میں انہی کی اکثریت تھی اس لیے ان کو نظر انداز کرنا کس طرح کیا جاسکتا تھا۔ ان کا ذکر بالکل نہ کرنا باوجود ان کے قابل ذکر نہ ہونے کے مناسب نہ تھا۔ بدیں و جہانائے ذکر یہود میں مختصر لفظوں میں اُمیوں کا ذکر کر کے ان کے قابل ذکر نہ ہونے کی وجہ بھی بیان فرمائی کہ نہ ان کے پاس کوئی کتاب ہے نہ دوسری قوموں کی کتابوں کا علم رکھتے ہیں نہ ان کو سمجھ کر ان کتابوں کی باتوں پر یقین رکھتے ہیں۔ صرف وہی اسیدوں اٹکل سچے کچھ ادہم و ظنون ہی پر ان کے دین کا دوا دہا ہے جن کو عقلی دلائل سے بھی کوئی مناسبت نہیں تو ان اوہام پرستوں کے متعلق کیا باتیں کی جائیں۔ اور ان کی کوئی سی بات اس قابل ہے کہ اس کی تردید کی ضرورت سمجھی جائے۔ اس لیے مختصر مگر بلیغ جملے میں اُمیوں کا ذکر فرما کر پھر یہود ہی کے حالات بیان فرمائے گئے۔ اس آیت کریمہ سے امیین کی دینی حیثیت واضح فرمادی گئی کہ ظنون و اولم کے سوا ان کا دینی سرمایہ کچھ نہ تھا۔ پورے قرآن مجید میں از روئے سخن، باعراب رفع امیوں کا لفظ اسی آیت کریمہ میں آیا ہے۔ اس کے سوا تین جگہ اعراب حبرا امیین کا لفظ آیا ہے۔ سورۃ اعراف کی آیت کریمہ ۵۷، ۵۸، ۵۹ دونوں میں یکے بعد دیگرے اور پھر سورۃ جمعہ کی دوسری آیت میں بنو فیضہ تعالیٰ و تبارک۔ ان چاروں آیتوں پر اور لفظ امیین کی معنوی اور قوم امیین کی نسبی و وطنی حیثیت اور وہ تمہید اور پھر ان کی دینی بے بغاقتی سب پر بحث ہو چکی۔ فالحمد للہ۔

النسبی الاُمی

قرآن مجید میں دو جگہ یہ عظمت و آب و مرکب تو صیغی آیا ہے۔ ایک ہی سورہ میں ایک ہی سلسلہ کلام

ہی

کر

میں

میں ایک ہی جگہ پے درپے دو آیتوں میں یعنی سورہ اعراف کی آیت کریمہ ۱۵۷ میں اور آیت کریمہ ۱۵۸ میں وہ دونوں آیت کریمہ بنی اسرائیل اور حضرت موسیٰ علیٰ نبینا وعلیہ السلام کے بعض اہم واقعات سے متعلق ہیں اس لیے پوری دونوں آیتوں کا لکھنا بھی کافی نہ ہو گا۔ کم سے کم آیت کریمہ ۱۵۵ سے ۱۵۸ تک لکھ کر ترجمہ ہی نہیں بلکہ پوری تفسیر لکھنی ہوگی اور جن واقعات کا ان آیتوں میں ذکر ہے ان کو وضاحت سے سمجھانا ہو گا جس سے خاطر سبب بھی ہو گا۔ اس وقت تو مجھ کو صرف یہ دکھانا ہے کہ قرآن مجید میں جو دو جگہ رسول اللہ صلی اللہ علیہ وآلہ وسلم کو النبی الامی فرمایا گیا ہے۔

وہاں ان آیتوں میں النبی الامی کے کیا معنی ہیں؟ اس لیے سورہ اعراف کی ان دونوں آیتوں میں سے بقدر ضرورت ہی عبارت پیش کرتا ہوں۔ دونوں آیتوں میں سے پہلی آیت ۱۵۷ کا پہلا جملہ ہے:

الذین یتبعون الرسول النبی الامی الذی یحیدونہ مکنتہ با عندہم فی التورۃ

والانجیل (اعراف: ۱۵۷)

وہ لوگ جو پیروی کریں گے اُمّی (قوم کے) رسول نبی کی جن کی نشان دہی کو وہ تورات اور انجیل میں لکھا ہوا پاتے ہیں۔

اور پوری آیت ۱۵۸ اس طرح ہے:

قل یا ایہا الناس اٰلہکم اللہ الیکم جمیعًا الذی لہ ملک السموات والارض

لا الہ الا ہو یحییٰ ویمیت من فامنوا باللہ ورسولہ النبی الامی الذی یؤمن باللہ و

کلمتہ واتبعوا لعلکم تہتدون (اعراف: ۱۵۸)

(اے رسول!) اعلان کر دو کہ اے سارے جن و انس! میں تم سب کی طرف اللہ تعالیٰ کا (بھیجا ہوا) رسول

ہوں (وہ اللہ) ساری بلندیوں اور ہرستی میں جس کی بادشاہی و حکومت ہے جس کے سوا کوئی معبود (برحق) نہیں

یہ طوالت تحریر میری موجودہ حالت میں کہ بستر مرگ پر پڑا ہوں اور جو کچھ لکھتا ہوں۔ اسی

حالت میں لکھتا ہوں۔ چت لیشا لیشا تختی میں کاغذ لگا کر بائیں ہاتھ میں تختی دہنے ہاتھ میں فونٹین پن، سینے پر تختی

رکھے ہات بھر کھم کھم کر دم لے لے کر، مستاً مستاً کر لکھتا رہتا ہوں۔ ایسی حالت میں موضوع بحث سے بالکل غیر متعلق

باتیں لکھنا میرے لیے بڑی مصیبت ہے۔

جو زندگی بخشتا ہے اور موت دیتا ہے۔ تو ایمان لاؤ (اس) اللہ پر اور اس کے رسول امی (قوم کے) نبی پر جو خود بھی) اللہ تعالیٰ پر اور اس کے کلمات پر ایمان رکھتا ہے اور اس (نبی امی) کی پیروی کرتے رہو تاکہ تم (منزل مقصود تک پہنچنے کی) راہ پا جاؤ۔

ان دونوں آیتوں میں حضور کو النبی الامی فرمایا گیا ہے اور سورہ جمعہ کی دوسری آیت کریمہ میں آپ ہی کے بارے میں فرمایا گیا ہے:

بعث فی الاممیین رسولا منہم۔ (اللہ تعالیٰ نے امی قوم کے لوگوں میں انھیں سے ایک رسول مبعوث فرمایا)۔

اور حضرت ابراہیم و حضرت اسمعیل علیہما السلام نے دعا فرمائی تھی ام القرئی میں بیت اللہ کی تعمیر کرتے ہوئے کہ ہم دونوں کی نسل میں انھیں میں سے ایک رسول مبعوث فرما۔ اور اسی ام القرئی میں اپنی نسل کو بسانے کا بھی ذکر حضرت ابراہیم نے دعا ہی میں کیا تھا اور یہ ساری دعائیں حضرت ابراہیم نے اپنی نسل کے لیے فرمائی تھیں جو حضرت اسمعیل کے ذریعے ام القرئی میں اور اس کے حوالی میں پھیلی۔ حضرت ابراہیم و حضرت اسمعیل علیہما السلام کی مشترکہ دعا جو قبول فرمائی گئی اس کا ذکر اس طرح نہیں فرمایا گیا کہ: هو الذی بعث فی ذریعۃ ابراہیم و اسمعیل رسولا منہم کہ اس میں طوالت بیان الگ ہوتی اور پھر حضرت ابراہیم علیہ السلام نے اپنی اولاد کی سکونت کا ذکر فرمایا تھا۔ وہ سکونت مذکور نہ ہوتی۔ اور فی الاممیین فرمادیتے ہیں۔ ام القرئی کی سکونت کا بھی ذکر ہو گیا۔ اور نسل ابراہیم و اسمعیل علیہما السلام ہی کی نسل وہاں بسائی گئی۔ دعا بھی اسی نسل ابراہیم و اسمعیل ۳ ہی کے لیے کی تھی۔ اس لیے الاممیین کہنے سے نسل ابراہیم و اسمعیل ہونا ثابت ہو رہا ہے اور ان کی سکونت ام القرئی بھی اس سے ثابت ہو رہی ہے۔ انھیں اممیین میں سے یہ نبی امی مبعوث ہوتے۔ تو اس صفت امیت سے النبی کا اوصاف اور ان کا اسمعیل و ابراہیم کی اولاد ہونا بنی اسمعیل میں سے ہونا بھی ثابت کر رہا ہے اور ام القرئی کا ساکن ہونا بھی ثابت کر رہا ہے۔ اور یہ دونوں باتیں باعثِ شرف اہل عرب کے نزدیک اس وقت ضرور تھیں۔

حجاز کے علاوہ عرب کے دوسرے شہروں میں غیر بنی اسمعیل اور غیر بنی اسرائیل قبائل بھی تھے۔ وہ بنی اسمعیل کا بہت احترام کرتے تھے۔ بنی اسرائیل کے سوا عرب کے سارے قبائل

بنی اسماعیل امین کا احترام کرتے تھے۔ ان کی خاندانی عظمت اور خدام و مجاور بیت اللہ ہونے کی وجہ سے عام طور سے سارے غیر اسرائیلی قبائل عرب بنی اسماعیل کو قابل احترام مانتے تھے۔

السبلد الامین کے آخری رہنے والے تھے ام القریٰ کے ساکن تھے۔ اس لیے ہر طرح کے حملہ آوروں سے محفوظ تھے۔ یہاں تک کہ ان کے تجارتی قافلے بھی ڈاکوؤں کے حملے سے محفوظ رہتے تھے۔ ڈاکو بھی ان امین کا احترام کرتے تھے۔ اس لیے الرسول النبی کے لفظوں سے آنحضرت صلی اللہ علیہ وسلم کی عظمت و جلال منصبی کا اظہار فرمایا گیا اور الامی کے لفظ سے آپ کی خاندانی شرافت اور مولد و مسکن کی عظمت بھی بتادی گئی۔ اتنی واضح بات مذکورہ بالا آیات کے ہوتے ہمارے اسلام صرف ایک مجھوٹی روایت، خلاف عقل روایت پر یقین کر لینے کی وجہ سے سمجھ نہ سکے۔ (باقی آئندہ)

حیات محمد

از محمد حسین ہیکل

ترجمہ : ابو یحییٰ امام خاں

بصر کے نامور ادیب اور محقق محمد حسین ہیکل کی مشہور تصنیف "سیرۃ النبی محمد" کا یہ ترجمہ ہے۔ اس میں آنحضرت صلی اللہ علیہ وآلہ وسلم کی زندگی کے حالات نہایت مؤثر اور دل نشین انداز میں لکھے گئے ہیں اور ان واقعات کو اجاگر کیا گیا ہے جن کا تعلق زندگی کے بنیادی حقائق اور اس دور کے اہم مسائل سے ہے۔ اس کتاب کی ایک خوبی یہ بھی ہے کہ اس میں مستشرقین کے ان تمام اعتراضات کا نہایت مدلل جواب دیا گیا ہے جو وہ اسلام اور پیغمبر اسلام پر کرتے رہتے ہیں۔

صفحات : ۸ + ۶۵۴
قیمت : ۵۰ / ۲۲ روپے

ملنے کا پتہ

ادارۃ ثقافت اسلامیہ، کلب روڈ، لاہور